

فہم شران

(۷)

دوسری بات یہ ہے کہ ”اتی“ اور ”نھی“ ان دونوں فعلوں کی اسناد رسول اللہ صلی اللہ علیہ وسلم کی طرف ہو رہی ہے۔ اب گفتگو یہ ہو سکتی ہے کہ اسناد حقیقی ہے یا مجازی؟ اسناد مجازی کی صورت یہ ہوگی کہ دراصل ”ایتنا“ اور ”نھی“ کا فاعل یا مآھوؤۃ تو ہے خداوند تعالیٰ لیکن مجاز عقلی کے متعدد علاقوں میں سے کسی ایک علاقہ کے متعلق ہونے کی وجہ سے فعل کی اسناد بجائے اللہ کے رسول کی طرف کر دی گئی ہے۔

ہم کہتے ہیں کہ یہاں اسناد حقیقی ہے اور اسناد مجازی ماننے کے لیے کوئی قوی وجہ بالکل نہیں ہے۔ دلیل یہ ہے کہ اس قسم کے موقع پر اگر کوئی بات بڑھا چڑھا کر عظمت طریقیہ سے بیان کرنی منظور ہوتی ہے تو وہاں اسناد مجازی سے کام لیا جاتا ہے۔ مثلاً آپ اگر جامع مسجد دہلی کی عظمت بیان کرنا چاہتے ہیں تو کہیں گے ”یہ مسجد شاہجہاں بادشاہ نے بنائی ہے“ پس اگر آیت بالا میں واقعی ایتنا اور ”نھی“ کا فاعل اللہ تعالیٰ ہوتا تو اس سے عدول کرنے کی کوئی ضرورت ہی نہیں تھی بلکہ حکم کی عظمت اور اس کے قبول کرنے کو بتا کید بیان کرنے کا مقصد یہ تھا کہ بجائے رسول کے اللہ کو ہی فاعل بنایا جاتا۔ کیونکہ اللہ کا حکم ”بہر حال“ رسول کے حکم سے زیادہ عظمت رکھتا ہے۔ لیکن ایسا نہیں کیا گیا۔ بلکہ رسول اللہ کو دونوں فعلوں کا فاعل بنایا گیا ہے۔ اس سے معلوم ہوا کہ حقیقت ”اتی“ اور ”نھی“ کی رسول کی طرف اسناد حقیقی ہے مجازی نہیں اس بنا پر آپ آیت کے صاف معنی یہ

ہو گئے کہ رسول اللہ بذاتِ خود جو چیز تم کو دیں اُس کو قبول کرو اور جس سے روکیں اُس سے روک جاؤ۔
 اسی اصل یہ اور اسی طرح کی متعدد آیات ہیں جن سے ثابت ہوتا ہے کہ اللہ کے احکام کی طرح
 رسول اللہ صلی اللہ علیہ وسلم کے احکام کی اطاعت کرنی ضروری ہے۔ اب بحث یہ ہے کہ قرآن
 مجید کی یہ آیات قطعی الثبوت اور قطعی حکم ہیں یا نہیں؟ اگر ہیں تو ان کا خارج میں کوئی مصداق موجود
 ہے یا نہیں؟ اگر ہے تو وہ کیا ہے؟ اور کیا وہ سنت کے علاوہ کوئی اور چیز بھی ہے؟

یہاں تک جو گفتگو تھی وہ قرآن مجید کی ان چند آیات کے پیش نظر تھی جن میں آنحضرت
 صلی اللہ علیہ وسلم کے اتباع اور آپ کے ارشادات گرامی پر عمل پیرا ہونے کا حکم تھا۔ اب آئیے یہ
 دیکھیں کہ قرآن مجید سنت کے بغیر سمجھ میں آ سکتا ہے یا نہیں؟ اور اُس کا صحیح مفہوم و مطلب
 بغیر سنت کے متعین ہو بھی سکتا ہے یا نہیں؟

اصل یہ ہے کہ اگر قرآن کو سمجھنے کی کوشش میں سنت سے کوئی سروکار نہ رکھا جائے
 تو قرآن صرف چند نامعلوم بحقیقت باتوں اور اخلاقی نصیحتوں کا ایک مجموعہ ہو کر رہ جائیگا، اور اسلام
 کے مکمل دستورِ اساسی ہونے کی حیثیت باطل ہو جائیگی، اور اس بنا پر وہ ایک جماعت کا مرتب
 و مہذب اور مکمل لائحہ عمل نہیں ہو سکیگا۔ **شَلَا اَقِمُوا الصَّلَاةَ** کے معنی و مصداق کی تحقیق میں اگر سنت
 سے مدد نہ لی جائے تو اس حکم کی تعمیل میں عجیب قسم کا انتشار نظر آئیگا۔ **صَلَاة** کے لغوی معنی دے دیا جاتا تھا

۱۔ حضرت اور ارفع کی ایک روایت ہے کہ آنحضرت صلی اللہ علیہ وسلم نے فرمایا ”میں تم میں سے کسی ایسے کو نہ
 پاؤں جو اپنے تخت پر ٹکیے لگائے بیٹھا ہو اور جب اُس کے پاس کوئی ایسا حکم جس میں نے کسی حکم
 کے کرنے کا امر یا نہ کرنے کی نہی کی ہوئے تو وہ کہے کہ میں نے نہیں جانتا میں تو وہی جانتا ہوں جس کو کتاب اللہ
 نے بیان کیا ہے“ (ابوداؤد، مقدم بن سعدی کرب کی حدیث ہے کہ کوئی شخص یہ نہ کہے کہ میں تو صرف کتاب اللہ کے
 حلال و حرام کو ہی جانتا ہوں۔ خبردار ہو کہ جس کو رسول اللہ نے حرام کیا ہے وہ اللہ کی حرام کی ہوئی چیز کی طرح ہے۔
 ان روایات میں حدیث اہلی دہلی سے غلطی کی حرمت کا ذکر کیا ہے ہم آگے تفصیل سے بیان کریں گے۔

ہیں، ہر کوئی صاحبِ علم تو اس حکم کی تعمیل اس طرح کرے گا کہ دعا مانگ لیا کرے گا اور اس کے بعد بھی کوئی خاص شکل اور کوئی خاص وقت نہیں۔ وارکھوامع الراکعین کے امر کی تعمیل میں بھی اسی طرح ہر بزرگ نظر آئیگی۔ رکوع کے معنی لفظ مطلق انحناء، جھکنا، ہیں۔ اب اگر رکوع کو اس کی حقیقت شرعیہ (جس کا ثبوت صرف سنت سے ملتا ہے) سے الگ کر لیا جائے تو یہ معلوم ہی نہیں ہو سکتا کہ وارکھوامع الراکعین کے معنی کیا ہیں؟ اور اس کا مقصد کیا ہے۔ ایک صلوٰۃ و رکوع پر کیا موقوف ہے، زکوٰۃ، حج، اوقات و ارکانِ صلوٰۃ، ربوا، وغیرہ کسی کی حقیقت سمجھ میں نہیں آ سکتی۔ اور پورے قرآن کو پڑھنے کے بعد بھی عبادات و معاملات کا کوئی مکمل جماعتی لائحہ عمل مرتب نہیں ہو سکتا۔

امام سیفی نے اپنی سند سے شیب بن فضالہ الہکی سے بیان کیا ہے کہ ایک مرتبہ عمران بن حصینؓ نے چند لوگوں کے سامنے شفاعت کا بیان کیا، ایک شخص بولا "اے ابوالخنیذ! تم ہمارے سامنے وہ احادیث بیان کرتے ہو جن کی اصل ہم کو قرآن میں نہیں ملتی" عمران یہ سن کر غضبناک ہو گئے اور آپ نے اُس شخص سے فرمایا "تم نے قرآن پڑھا ہے؟" اُس نے کہا "ہاں" فرمایا کیا تم نے قرآن میں کہیں یہ پڑھا ہے کہ عشاء کی فرض کرتیں چار مغرب کی تین، فجر کی دو، ظہر اور عصر کی چار چار رہیں" بولا "نہیں" حضرت عمران بن حصینؓ نے فرمایا "کیا ان سب رکعتوں کا علم تم نے ہم سے حاصل نہیں کیا اور کیا ہم نے ان کو آنحضرت صلی اللہ علیہ وسلم سے نہیں سیکھا ہے" پھر عمران بن حصینؓ نے سوال کیا "کہا تمہیں قرآن میں کوئی ایسی آیت ملی ہو جس میں بتایا گیا ہو کہ چالیس بکریوں میں ایک بکری زکوٰۃ کی اور اتنے اونٹوں میں ایک اونٹ، اور اتنے درہم میں ایک درہم زکوٰۃ میں اور اگر ناہوگا" اُس شخص نے کہا "نہیں" آپ بولے "کیا زکوٰۃ کی ان تمام مقادیر میں نصاب کا علم تم نے ہم سے اور ہم نے رسول اللہ صلی اللہ علیہ وسلم سے نہیں سیکھا ہے" اس کے بعد

عمران نے فرمایا "قرآن مجید میں ہے" ولیطوفوا بالبيت العتيق" تو کیا قرآن نے تم کو یہ بھی بتا دیا کہ سات طواف کیا کرو، اور اس سے فارغ ہو کر مقام ابراہیمؑ کے پیچھے دو رکعت ادا کرو؟ پھر عمرانؑ اس جہنم نے فرمایا کیا تم نے قرآن میں یہ بھی دیکھا ہے؟

لاجلب ولاجنب ولاشعناک اسلام میں نہ جلب ہے، نہ جنب اور نہ شعناک۔
فی الاسلام۔

کیا تم نے مسائنیں قرآن ہی خود کتاب ہے "وما أشکوا الرسول فخذوه وما أئسوا عنته فاتبعوا" اس تفسیر کے بعد عمرانؑ نے بولے یہ اسلامی احکام (جو عبادات و معاملات و معاملات متعلق ہیں) سب کے سب ہم نے آنحضرت صلی اللہ علیہ وسلم سے لیے ہیں، اور یہ وہ چیزیں ہیں جن کا تم کو علم نہیں (یعنی قرآن مجید کی تلاوت کرنے کے باوجود)

اگر ہم قرآن میں سنت سے بالکل مدد نہ لیجائے تو اس سے نہ صرف یہ کہ منقولات شرعیہ (یعنی وہ الفاظ جو لغت کسی معنی میں متصل ہوئے تھے لیکن شریعت نے ان کے معانی مخصوص متعین کر دیے ہیں مثلاً صلوٰۃ، زکوٰۃ، حج، اعتکاف، طواف وغیرہ) کو ہم نہیں سمجھ سکتے، نفی کی روشنی میں بھی بعض آیات کے مفہوم کو صحیح طور پر نہیں کر سکتے یہی وجہ ہے کہ صحابہ کرامؓ نے اور عربی فصاحت و بلاغت سے پورے طور پر واقف ہونے کے باوجود بعض آیات کا مطلب نہیں سمجھتے تھے، تو آنحضرت صلی اللہ علیہ وسلم کی طرف رجوع کرتے تھے۔ آیت حج و اللہ علی الناس حج البيت من استطاع الیہ سبیلاً ماناں ہوئی تو ایک صحابی نے دریافت کیا: "العامننا هذا یا رسول اللہ انہی حکم اسی سال کے لیے ہے یا ہر سال کے لیے؟ پھر آپ نے اس کی تشریح فرمائی کہ ایک شخص پر ہر عمر میں ایک مرتبہ حج کرنا فرض ہے بشرطیکہ اس میں فرضیت

۱۔ زکوٰۃ کی اصطلاح میں جب اور جنب یہ ہو کہ زکوٰۃ وصول کرنے والا زکوٰۃ کے موصول ہو کر وہ زکوٰۃ کی زکوٰۃ

دینے والا کہ اپنے پاس پریشیوں اور کوئی رقم کے لیے مجبور ہو کہ۔ اور شعناک کے معنی ہیں اپنی بیٹی کا دوسرے کے بیٹے سے شرم پر نکاح کرنا کہ وہ اپنی بیٹی اس کے بیٹے سے بیاہ دے۔ اسلام میں، دونوں باتوں کی حفاظت پر علی حدیث مجتہدین کا اتفاق ہے۔ ۱۰۰

رج کی شرائط پائی جائیں۔

تیمم سے متعلق یہ آیت نازل ہوئی۔

وان لم تجدوا ماءً فيتموا صعيدا اگر تم پانی نہ پاؤ تو پاک مٹی سے
طیبتا۔ تیمم کرو۔

توصحابہ کرام کو واضح طور پر معلوم نہیں ہو سکا کہ تیمم صرف وضو کی ضرورت کے وقت کے لیے
ہے یا غسل ضروری کے لیے بھی۔ چنانچہ ایک صحابی کو سفر میں غسل کی ضرورت پیش آگئی اور
وہاں پانی تھا نہیں انہوں نے اجتہاد اپنے تمام بدن کو مٹی سے تیمم کر لیا۔ آنحضرت صلی اللہ علیہ
وسلم کو اس واقعہ کی اطلاع ہوئی تو فرمایا ”جہتم وضو کے قائم مقام ہے۔ وہی غسل کا بھی قائم
مقام ہے“ اس طرح کی بہتری آیات ہیں جن سے معلوم ہوتا ہے کہ اگر آنحضرت صلی اللہ علیہ وسلم
ان کا صحیح مفہوم متعین نہ فرمادیتے تو صحابہ کرام میں سخت اختلاف پیدا ہو جاتا اور قطعی طور پر ان کے
متعلق کوئی فیصلہ نہ ہو سکتا۔

پھر یہ حقیقت بھی نظر انداز نہ کیجیے کہ بعض اوقات کسی کلام کا صحیح مفہوم صرف مخاطب
کے ذریعہ ہی متعین ہو سکتا ہے، مثلاً فرض کیجیے آپ اپنے کسی بیمار دوست کی عیادت کے لیے
گئے ہیں اور اس سے مزاج کی کیفیت دریافت کرتے ہیں تو وہ کہتا ہے ”لوہے لہجہ کے ساتھ کہتا ہے“
”اچھا ہوں“ اس جملہ کا مطلب بظاہر یہی ہے کہ اب وہ تندرست ہے۔ لیکن آپ جانتے ہیں کہ
بیمار دوست نے جو ”اچھا ہوں“ کہا تھا وہ کس لہجہ کے ساتھ کہا تھا۔ اور اس بنا پر اس کا مطلب
وہ نہیں ہے جو اس کے الفاظ سے ظاہر ہی طور پر قیاد ہوتا ہے، بلکہ دراصل مقصد یہ تھا کہ بیماری کو
اتما امتداد ہو گیا ہے کہ اب میں اپنے مرض کے متعلق کیا کہوں؟ بس یہی کہنا چاہیو کہ اچھا ہوں۔
پس جب آپ روزمرہ کی گفتگو میں بعض جملوں کا مطلب ان کے ظاہر یعنی ہونے کے بجائے

مخاطب کی امداد کے بغیر نہیں سمجھ سکتے تو قرآن مجید کو سنت سے الگ کر کے کس طرح سمجھ سکتے ہیں جبکہ یہ معلوم ہے کہ قرآن مجید تشریع احکام کی کتاب ساوی ہے۔ اور اس کا نزول ایک خاص ماحول میں وقت کے پیش آمدہ مسائل کے جواب میں ایک خاص قسم کی نفسیات و طبائع رکھنے والی قوم کی زبان میں نچنا نچنا ہوا ہے، اور جس میں اخلاق و کردار کی اصلاح کے نفسیاتی اصول کو کہیں نظر انداز نہیں کیا گیا۔

ابن ابی حاتم نے حضرت عبداللہ بن مسعود رضی اللہ عنہ کی ایک روایت نقل کی ہے جس میں آپ فرماتے ہیں ”کوئی چیز ایسی نہیں ہے جس کا ذکر قرآن مجید میں نہ ہو لیکن بات یہ ہے کہ ہماری سمجھ اُس کے فہم سے قاصر ہے۔ اسی بنا پر اللہ تعالیٰ آنحضرت صلی اللہ علیہ وسلم کو خطاب کر کے فرماتا ہے۔

لتبين للناس ما نزل
 اليهم
 تاکہ جو چیز آپ پر نازل کی گئی ہیں آپ لوگوں کے سامنے اُن کی تشریح کر دیں۔

امام شافعی فرماتے ہیں ”سنت ثابتہ قرآن کے منافی نہیں بلکہ اُس کے مؤید ہے۔ اگرچہ قرآن میں سنت کے الفاظ کی نص صریح نہ ہو کیونکہ کوئی شخص قرآن کو ایسا نہیں سمجھ سکتا جیسا کہ آنحضرت صلی اللہ علیہ وسلم نے اُس کو سمجھا ہے۔ حضرت کمال الدمشقی فرماتے تھے :-

القرآن احوج الى السنة من
 السنة الى القرآن -
 قرآن سنت کی طرف زیادہ محتاج ہے نسبت
 سنت کے قرآن کی طرف
 یحییٰ بن ابی کثیر کہتے تھے :-

السنة قاضية على الكتاب و
 سنت کتاب اللہ پر حکم کرنے والی ہے اور

لیس الکتاب قاضیاً علی السنۃ کتاب سنت پر حکم نہیں کرتی۔

اس سے اس غلط فہمی میں نہ رہنا چاہیے کہ سنت قرآن کے تابع نہیں اور قرآن سنت کے تابع ہے۔ اس قول کا مطلب یہ ہے کہ قرآن مجید کی حیثیت متن کی اور سنت کی حیثیت شرح کی ہے۔ قرآن میں خفی بھی ہے، مشکل اور محمل بھی، سنت ان سب کا بیان کرتی ہے اور ان کی تفصیل کرتی ہے۔ اس بنا پر سنت سے جو کچھ سمجھ میں آتا ہے اُس سے فہم قرآن میں مدد لی جاسکتی ہے اور سنت چونکہ شرح کی حیثیت رکھتی ہے اور اُس میں خفا، اجمال و اشکال نہیں ہے اس لیے قرآن مجید کو اُس کے لیے مبین نہیں کہا جاسکتا۔ یہی وجہ ہے کہ صحابہ کرام بعض اوقات کسی مسئلہ کی نسبت کوئی حکم صادر فرمادیتے تھے لیکن بعد میں انہیں معلوم ہوتا کہ آنحضرت صلی اللہ علیہ وسلم کا فتویٰ اس کے خلاف ہے تو فوراً اُس سے رجوع کر لیتے تھے۔ ایک مرتبہ بوثقیف کے ایک شخص نے حضرت عمرؓ سے دریافت کیا کہ بیت اللہ کی زیارت کرنے کے بعد اگر کسی عورت کو حیض آجائے تو وہ کوچ کرے یا نہیں، آپ نے فرمایا نہیں، اس پر ثقیفی بولا کہ اس قسم کی ایک عورت سے متعلق آنحضرت صلی اللہ علیہ وسلم نے مجھ کو آپ کے فتوے کے خلاف فتویٰ دیا تھا۔ یہ سنت ہی حضرت عمرؓ کھڑے ہو گئے اور ثقیفی کو ڈرہ سے مار کر فرمایا ”جس چیز کے بارہ میں آنحضرت صلی اللہ علیہ وسلم فتویٰ دے چکے ہیں۔ تم اُس کے متعلق مجھ سے کیوں دریافت کرتے ہو“ ابن خزیمہ کہتے تھے ”اگر رسول اللہ صلی اللہ علیہ وسلم سے کوئی حدیث ثابت ہو جائے تو اُس کے ہوتے ہوئے کسی اور کو کچھ کہنا درست نہیں ہے۔“

جو لوگ حدیث کو بھی نہیں مانتے وہ ائمہ دین کے ان اقوال کو کیا مانینگے لیکن ہم نے ان کو اس غرض سے نقل کیا ہے کہ ان اقوال سے سنت کی اصل حیثیت پر روشنی پڑتی ہے ہم

یہ سب اقوال و روایات مناجاتِ بختہ سے ماخوذ ہیں۔

نہجئے اس کے کہ سنت اور قرآن کے ہمہ تعلق پر بحث کرتے ہوئے اپنے دلائل کے سلسلہ میں یہ چیزیں بیان کرتے، ان بزرگوں کے حوالہ سے انہیں بیان کر دیا ہے۔

صحابہ کرام جو زبانِ بندگان ہونے کے باوصف درمگاہِ نبوت سے براہِ راست فیضیاب ہوئے، کاشف رکھتے تھے، اس حقیقت کو بھی طرح جانتے تھے کہ قرآن مجید محل ہے، کہیں اُس میں اشکال اور خفا پیدا ہو گیا ہے، اگر اُس اجمال و خفا کو دور کرنے کے لیے سنت سے کام نہ لیا جائے تو ظاہر ہر کوئی اس کی مکمل مضابطہ احکام اور مجموعہ قوانین مرتب نہیں ہو سکتا مثلاً قرآن مجید میں ہے۔ اَقِمُوا الصَّلَاةَ نَازِرًا وَبُحْرًا۔ اَتُوا الزَّكَاةَ۔ زَكَاةً اَوْ اَدَاكِرًا۔ السَّادِقَ وَالسَّادِقَةَ فَاقْطَعُوا اَيْدِيَهُمَا۔ اَحِلَّ لَكُمْ الْبَيْعُ وَحَرَّمَ الرِّبَا۔ اللہ نے تمہارے لیے خویہ و فروخت حلال کر دی اور سود کو حرام قرار دے دیا ہے لیکن تمام قرآن میں یکس نہیں بتایا گیا کہ ناز کس طرح پڑھیں، اور اُس کے ارکان کیا ہیں اور اُن میں کیا ترتیب ہے؟ زکوٰۃ کس کس مال پر واجب ہے اور کتنی چور کا ہاتھ کاٹنے کے لیے کوئی نصاب مقرر ہے یا نہیں؟ اگر نہیں ہے تو اس میں بڑا احتمال لازم آتا ہے۔ کسی نے ایک پیسہ چُرا لیا، اور اُس کو دست بردہ کر دیا گیا۔ اور اگر نصاب مقرر ہے تو وہ کتنا ہے؟ پھر ایک چوری میں دونوں ہاتھ بیک وقت قطع کیے جائینگے، یا ایک ہی ہاتھ کاٹا جائیگا، اور اگر ایک ہی ہاتھ قطع ہوگا تو دایاں یا بایاں، اسی طرح قرآن نے بیع کو حلال اور ربوا کو حرام تو بتا دیا لیکن لغت میں ربوا کے معنی صرف زیادتی کے ہیں۔ یہ نہیں بتایا گیا کہ اس زیادتی سے کیا مراد ہے؟ اور کس قسم کی اور کتنی زیادتی حرام ہے۔ اگر صرف قرآن پر ہی مدارِ شریعت ہے اور الیوم اکملت لکم دینکم و اتممت علیکم نعمتی فزکو جس دین کے اکمال کا ثرہ سنایا گیا ہے۔ اگر اس کا منبع و مصدر صرف قرآن ہی ہے تو ان تمام مقتضاتِ بالا کا جواب اُس میں ہونا چاہیے، حالانکہ واقعہ یہ ہے کہ اُس میں نہیں ہے۔ لہٰذا سنت کو قرآن کے لیے بیان و تفسیر و تفصیل اجمال قرار دیا جائے اور

دونوں کو ملا کر مدارِ دین و تشریع احکام کہا جائے تو بے شبہ قرآن مجید کا دعویٰ اتمامِ نعمت و اکمالِ دین دستِ ہو سکتا ہے۔ اور خود قرآن مجید کی تفسیرِ جات سے بھی یہی ثابت ہوتا ہے کہ سُنت اُس کے لیے بمنزلہ بیان و تشریح ہے۔ ارشاد ہے۔

وَاَنْزَلْنَا اِلَيْكَ الذِّكْرَ الْكَتُبِیْنَ ہم نے ذکر آپ پر نازل کیا تاکہ آپ لوگوں کے لیے
لِلنَّاسِ مَا نَزَلَ الْیَھْمُ خوب کھول کر وہ چیز بیان کر دیں جو انکی طرف نازل
کی گئی ہے۔

غور کیجیے ”لَشَبَّیْنَا“ میں لام غایت کا ہے۔ اس لیے معنی یہ ہوئے کہ اللہ تعالیٰ نے آنحضرت
صلی اللہ علیہ وسلم پر جو قرآن نازل کیا ہے تو اُس کی غایت یہی ہے کہ آپ اُس کو کھول کھول کر
لوگوں کے سامنے بیان کریں یعنی آپ ہی اس کے بہترین شارح و مفسر اور اُس کے معانی و مطالب
کو بیان کرنے والے ہیں۔ کوئی شخص فہم قرآن میں آپ سے مستغنی نہیں ہو سکتا۔
مطہر بن عبد اللہ سے کسی نے کہا ”تم ہم سے سولے قرآن کے اور کچھ بیان نہ کیا کرو
فرمایا ”بجدا ہم قرآن کے بلکہ کسی اور چیز کو تمہارے سامنے پیش نہیں کرتے، البتہ احادیثِ سنہ کی
اُس ذاتِ گرامی کا ارادہ کرتے ہیں جو ہم سب سے زیادہ عالم بالقرآن تھی یعنی آنحضرت صلی اللہ
علیہ وسلم۔

ایسا ہی ایک واقعہ حضرت سعید بن جبیر کے ساتھ پیش آیا۔ ایک مرتبہ انہوں نے ایک
حدیث بیان کی۔ ایک شخص بولا ”قرآن مجید میں تو اس کے خلاف ہے“ سعید بن جبیر نے فرمایا:
”میں ایک حدیث بیان کرتا ہوں اور تو اُس پر کتاب اللہ پیش کرتا ہے۔ آنحضرت صلی اللہ علیہ
وسلم تیری نسبت کتاب اللہ کو زیادہ اچھی طرح جانتے تھے۔“

قرآن کے اجمال اور سنت کی حیثیت تفصیل و بیان کی بنا پر صحابہ کرام سنت کے ساتھ بہت اہتمام کرتے تھے اور سمجھتے تھے کہ اسی کے ذریعہ قرآن کی آیات کے صحیح معانی و مطالعہ بہت ہو سکتے ہیں حضرت عمر بن الخطابؓ فرماتے تھے ”عقرب تمہارے پاس ایسے لوگ آئیں گے جو قرآن مجید کے شہادت کے ساتھ تم سے محاذ لڑیں گے۔ تم ان پُرسن کے ذریعہ گرفت کرنا، کیونکہ اصحابِ سن کتاب اللہ کے بڑے عالم ہوتے ہیں۔“ بینہ یہی مقولہ لالکائی نے حضرت علی بن ابی طالبؓ سے نقل کیا ہے۔

علامہ ابن سعد نے طبقات میں بطریق عکرمہ حضرت ابن عباسؓ سے نقل کیا ہے کہ حضرت علیؓ نے ان کو خوارج کے پاس بھیجا تو فرمایا ”تم ان کے پاس جاؤ اور مباحثہ کرو“ مگر دیکھنا قرآن کو درمیان میں نہ لانا کیونکہ وہ معانی مختلفہ کو محتمل ہوتا ہے۔ البتہ اس سنت سے احتجاج کرنا ابن عباسؓ نے فرمایا ”میں تو ان کی نسبت قرآن کو زیادہ جانتا ہوں، کیونکہ وہ ہمارے گھر میں ہی نازل ہوئے“ حضرت علیؓ بولے ”ہاں! تم سچ کہتے ہو لیکن ”القرآن حکم“ ذو وجوہ“ قرآن میں اجمال و خفا کی وجہ سے مختلف معانی کی گنجائش محال سکتی ہے۔ تم بھی کہتے رہو گے اور وہ بھی کہتے رہیں گے فیصلہ کچھ نہ ہوگا، اس لیے سنن سے استدلال کرنا، وہ اس سے بچ کر کہیں نہیں جاسکیں گے۔“

چنانچہ حضرت ابن عباسؓ نے خوارج کے ساتھ سنت کی روشنی میں مناظرہ کیا تو وہ عاجز ہو گئے۔

دین کا مدار قرآن و سنت پر ہے۔ قرآن بطریق متن اور سنت بطریق تفسیر و تشریح ہے، اور تشریع احکام جیسا کہ ہم ابھی ضمیمہ اشارہ کر چکے ہیں دراصل دین کا دار و مدار ہی سنت اور قرآن کا ہے۔

دو دنوں میں۔ چنانچہ صحابہ کرام و تابعین عظام بھی یہی سمجھتے تھے۔ اور ان دونوں پر ہی دین کا مدار رکھتے تھے۔ بیہون بن مہران سے ایک روایت ہے کہ حضرت ابو بکر صدیقؓ کے پاس کوئی شخصیت

لے مسوداری۔

لے کر آتا تھا تو آپ قرآن میں اُس کے لیے حکم تلاش کرتے تھے، اگر اُس میں نہ ملتا تو سنت میں تلاش کرتے تھے۔ اگر اُس میں بھی انہیں کوئی حکم دستیاب نہیں ہوتا تھا تو لوگوں کو جمع کر کے وہ مسئلہ پیش کرتے اور اُن سے پوچھتے کہ آپ کو اس مسئلہ کی نسبت آنحضرت صلی اللہ علیہ وسلم کا کوئی فیصلہ آیا ہے یا نہیں؟ وہ لوگ جواب اثبات میں دیتے تو آپ فرماتے

الحمد لله الذي جعل فينا جمع حداثا ہے اس اللہ کے لیے جس نے ہم میں محفوظ علینا دینا۔ میں دین کی حفاظت کر نیوالے پیدا کر دیے ہیں۔

جابر بن زید کہتے ہیں ایک مرتبہ طواف میں حضرت ابن عمرؓ ملے تو فرمانے لگے ”ابو الشّعار! تم فقہاء بصرہ میں سے ہو، بجز قرآنِ ناطق اور سنتِ درست کے کسی اور چیز سے فتویٰ نہ دینا۔ اگر تم نے ایسا کیا تو خود بھی ہلاک ہو گے اور دوسروں کو بھی ہلاک کر دو گے“

اسی طرح ابوسلمہ بصرہ میں تشریف لائے اور حسن بصریؒ اُن سے ملنے آئے تو آپ نے حضرت حسن سے فرمایا ”مجھ کو معلوم ہوا ہے کہ تم اپنی رائے سے فتویٰ دیتے ہو، ہرگز نہیں کہیں ایسا نہ کرنا، جب تک تمہارے پاس مسئلہ مستغنیٰ بے متعلق کوئی سنت یا قرآنی آیت نہ ہو“ سعید بن السیب نے ایک شخص کو دیکھا کہ دو رکعتوں کے بعد بھی کچھ اور رکعتیں پڑھ رہا ہے، اس شخص نے ناز سے فارغ ہو کر پوچھا ”ابو محمد! کیا خدا مجھ کو اس نماز پر عذاب دیگا؟“ فرمایا ”ناز پر نہیں بلکہ سنت کا خلاف کرنے پر“ سعید بن جبیر فرماتے تھے ”کوئی قول بغیر عمل کے اور کوئی قول عمل بغیر نیت کے مقبول نہیں ہوتا۔ اور قول و عمل و نیت اُس وقت تک مقبول نہیں ہوتے جب تک کہ وہ سنت کے موافق نہ ہوں حضرت حسن بصریؒ سے بھی اسی قسم کا ایک مقولہ مروی و منقول ہے۔“

خلاصہ یہ ہے کہ یہ اور اس طرح کے سیکڑوں آثار و روایات ہیں جن سے ثابت ہوتا ہے

کہ صحابہ کرام اور اُن کے بعد تابعین عظام نے دینِ قیم کا دار و مدار قرآن و سنت کو ہی سمجھا۔ اور اس بنا پر جس طرح اُنہوں نے قرآن کی حفاظت اپنی جاں فروشانہ بے مثال قربانیوں سے کی۔ اور اُس کی حرمت کو برقرار رکھنے کے لیے خون کے آخری قطرہ سے بھی دریغ نہیں کیا۔ ٹھیک اسی طرح اُنہوں نے سنت رسول اللہ صلی اللہ علیہ وسلم کو بھی حرز جاں بنا کر رکھا اور اس کی حفاظت میں امکانی کوشش و سعی کا کوئی دقیقہ فروگذاشت نہیں کیا۔ حضرت ابوذر غفاری فرماتے تھے۔ اگر میری گردن پر تلوار رکھ دی جائے اور مجھ کو معلوم ہو کہ میں قتل ہونے سے پہلے ایک کلمہ بھی جو میں نے آنحضرت صلی اللہ علیہ وسلم سے سنا ہے لوگوں تک پہنچا سکتا ہوں تو میں اُس امانت کو دوسروں تک ضرور پہنچا دوں گا۔

حضرت ابو ہریرہؓ نے رات کے تین حصے کر رکھے تھے، ایک میں سوتے تھے اور ایک حصہ صلوٰۃ و تلاوت قرآن میں بسر کرتے تھے۔ اور ایک حصہ میں رسول اللہ صلی اللہ علیہ وسلم کی احادیث یاد کرتے تھے۔ آج جبکہ بنانا یا مکمل دین آپ کے پاس ہے، آپ کو انکار حدیث کی جسارت ہوتی ہے لیکن اُس وقت کا تصور کیجیے جبکہ آپ کے پاس ایک حدیث بھی نہ ہوتی، اور صرف قرآن مجید ہوتا۔ تو کیا اُس وقت بھی دینِ کامل و قیم اپنی اس صورت میں آپ کو نظر آسکتا تھا؟

حدیث کی تشریحی حیثیت | یہاں یہ واضح کر دینا ضروری ہے کہ ہم نے حدیث کی تشریحی حیثیت کا اور اُس سے غرض بار بار ذکر کیا ہے اور اُس کو سابق میں آیاتِ بینات سے ثابت کر چکے ہیں لیکن یہ حقیقت فراموش نہ کرنی چاہیے کہ تشریح کے باب میں قرآن و حدیث دونوں ایک پلہ کے نہیں ہیں۔ قرآن قطعی الثبوت اور قطعی الدلالہ و الحکم ہے اور حدیث ظنی۔ دونوں قوت و حکم کے اعتبار سے یکساں کسی طرح ہو سکتے ہیں۔ اس بنا پر اگر کوئی حدیث قرآن مجید کے کسی قطعی حکم

کے خلاف ہو تو اُس کو قبول نہیں کیا جائیگا۔ کیونکہ سند و الفاظ حدیث کے لحاظ سے اُس میں متعدد احتمالات ہو سکتے ہیں۔ بعض لوگوں کو اطیعوا اللہ و اطیعوا الرسول اور و ما اتکم الرسول لہذا وہ دیکھ کر شبہ ہو گیا ہے کہ قرآن کی طرح سنت بھی تشریع میں مستقل حیثیت رکھتی ہے۔ خیال سراسر لغو اور غلط ہے۔ کیونکہ قرآن مجید نے ہی خود اس کی بھی تصریح کی ہے کہ

وَمَا يَنْطِقُ عَنِ الْهَوَىٰ ۖ اِنْ هُوَ اَنْخَضِرْتُ صَلَّى اللّٰهُ عَلَيْهِ وَسَلَّمَ اٰنِیْ خَافَ اَنْ يَّسُوءَ بِكُمۡ نَحۡیۡمٌ
الَا وَحۡیُّ یُوحٰی۔

فرماتے بلکہ وہ نازل شدہ وحی ہوتی ہے۔

اس سے ثابت ہوتا ہے کہ اصل وحی (قرآن) ہے اور نطق نبوی صلی صاحب الصلوٰۃ والسلام فرع۔ اس بنا پر نطق گرامی کو وحی کے مطابق کرنے کی سعی ہونی چاہیے نہ کہ وحی ظاہر الدلالة کو نطق سامی کے ساتھ مطابقت دینے کی۔ اگر دونوں میں مطابقت پیدا نہ ہو سکے تو حدیث کو ترک کرنا پڑیگا لیکن اس حیثیت سے نہیں کہ وہ آنحضرت صلی اللہ علیہ وسلم کا کلام گرامی ہے بلکہ محض اس بنا پر کہ قرآن کے ایک حکم ظاہر الدلالة سے متعارض ہونا اس بات کی دلیل ہے کہ اُس قول کا آنحضرت صلی اللہ علیہ وسلم کی طرف انتساب ہی نادرست ہے۔

پس سنت کی تشریع سے مراد یہ نہیں ہے کہ وہ قرآن کی طرح اس باب میں ایک مستقل حیثیت رکھتی ہے، بلکہ غرض صرف یہ ہے کہ سنت قرآن کے لیے بمنزلہ بیان اور تفصیل کے ہے۔ اگر کسی صحیح الثبوت سنت سے کوئی ایسا حکم ملے جس سے متعلق قرآن میں سکوت ہو یا اُس کے کسی ایک ہی پہلو کو بیان کیا گیا ہو یا اُس حکم کو بیان میں کسی قسم کا کوئی اشکال و دھار گیا ہو تو ہم قرآن و سنت دونوں کو ملا کر ایک حکم مفصل کا استنباط کر لینگے اور اس وقت قرآن کی حیثیت متن کی اور سنت کی حیثیت شرح و بیان کی ہوگی۔ یہ کننا درست نہیں ہوگا کہ تشریع کا دار و مدار سنت پر ہی ہے۔ اب ہم ذیل میں اس کی چند مثالیں لکھتے ہیں تاکہ تشریع بالنت کی حقیقت

پہی طرح واضح ہو جائے۔

۱۔ قرآن میں صرف نماز کا حکم ہے لیکن رکعات کی تعداد نہیں بتائی گئی۔ سنت نے اس کو بیان دیا ہے۔ اگر کوئی شخص مغرب میں دو، فجر میں تین، ظہر اور عصر و عشاء میں پانچ پانچ یا دو دو اور عین نین رکتیں پڑھیں گا تو اس کی نماز بالکل نہیں ہوگی اور وہ نہ صرف حکم سنت کا مخالف کہا جائیگا بلکہ قرآن کا بھی۔

۲۔ قرآن نے صرف اتنا بتایا ہے کہ نکاح حلال ہے اور زنا و سفلح حرام، لیکن نکاح مشروع کے علاوہ نکاح غیر مشروع کون کون سے ہیں قرآن میں ان کا تفصیلی ذکر موجود نہیں ہے۔ صحیح حدیث میں ہے۔

ایسا امر اچھا نکعت بغیر اذن جس عورت نے بغیر اجازت ولی کے نکاح کر لیا
ولہا فنکاحھا باطل۔ اس کا نکاح باطل ہے۔

یہاں اس سے بحث نہیں کہ عورت سے باکرہ غیبہ دونوں مرد ہیں یا ایک، اور ولی کون ہے اور ولایت کا خیار بلوغ پر مبنی ہے یا بکارت پر۔ عرض صرف یہ کرنا ہے کہ آپ اس حدیث کو نظر انداز نہیں کر سکتے قرآن مجید نے نکاح کو اجمالاً بیان کیا ہے۔ احادیث صحیحہ میں نکاح کے جو شرائط صحت و غیر تفصیل کے ساتھ بیان کیے گئے ہیں ان کو قرآن کے ساتھ ملا کر ایک پورا مکمل قانون نکاح تیار کرنا ہوگا۔

۳۔ قرآن میں صرف ربو کی حرمت کا ذکر ہے لیکن یہ معلوم نہیں ہوا کہ ربو اسے مراد کیا ہے اور اس کی حرمت کا دائرہ ماد کس چیز پر ہے؟ حدیث نے اس سوال کا جواب دیا۔ ارشاد نبوی ہے

الذہب بالذہب والفضة تم بچہ سونے کو سونے کے بدل میں، چاندی کو چاندی
بالفضة والبر بالبر والشعیر کے گیہوں کو گیہوں کے، جو کو جو کے، کھجور کو کھجور
بالشعیر والتمر بالتمر والمہل بالمہل کے اور نمک کو نمک کے بدل میں جس بخیر

مثلاً بمثل سواۃ لبسواۃ یثلا برابر سراسر۔ دست بدست اور زیادتى
بیڈ والفضل ربوا۔ ربوا ہے۔

اس حدیث سے یہ بات معلوم ہوگئی کہ قرآن مجید میں جو لفظ ربوا آیا ہے اُس سے مُراد کیا ہے؟ یہ دوسری بات ہے کہ اس حدیث سے بھی پوری تفصیل سمجھیں نہیں آتی یعنی یہ معلوم نہیں ہوتا کہ حرمتِ ربوا کا دار و مدار طہریت اور تقاضی دونوں پر ہے یا فقط ایک پر۔ یا از قسم کیلالتِ موزون ہونے پر۔ یہی وجہ ہے کہ حضرت عمرؓ نے فرمایا کہ آنحضرت صلی اللہ علیہ وسلم ہمارے پاس سے تشریف لے گئے اور ہم پر ربوا کی حقیقت مکمل طور پر واضح نہیں ہوئی تاہم غور کیجئے اگر یہ حدیث نہ ہوتی تو کیا آپ محض قرآن سے ربوا کی کچھ تھوڑی بہت بھی حقیقت سمجھ سکتے؟ ہرگز نہیں پس ربوا کے متعلق جو احکام وضع کیے جائینگے اُن کے لیے قرآن کو اصل اور حدیث کو اُس کا بیان قرار دے کر کیے جائینگے۔

۴۔ قرآن مجید میں دو بہنوں کو نکاح میں بیک وقت جمع کرنے کو حرام قرار دیا گیا ہے۔ صاحبِ قرآن آنحضرت صلی اللہ علیہ وسلم جانتے تھے کہ اس تحریم کی وجہ یہ ہے کہ دو بہنوں کو نکاح میں جمع کر دینے سے قطع صلہ رحم لازم آجاتا ہے جو اللہ کے نزدیک انتہائی مبغوض اور قبیح چیز ہے۔ ان کے علاوہ بھانجی اور خالہ اور بھتیجی اور بھوپتی ان دونوں کو اگر نکاح میں جمع کر دیا جائے تو اس سے بھی قطع رحم لازم آتا ہے اس بنا پر آپ نے ان کے جمع فی النکاح کی حرمت کا بھی اعلان فرمادیا۔ آپ کے اس فرمان کو ہم حکم قرآن کے خلاف نہیں کہہ سکتے بلکہ اس کی تعبیر یہ کرینگے کہ قرآن نے جمع بین الاختین کا ذکر کر کے صرف اس حکم حرمت کی

علت بیان کی ہے اور مقصد یہ نہیں ہے کہ حرمت جمع کے حکم کو صرف اس پر ہی محدود رکھا جائے اس لیے آپ کو ہمیشہ شارع اسلام ہونے کے اس کا حق ہے کہ قرآن کی اس اصل کی روشنی

میں دو بہنوں کے علاوہ بھانجی اور خالہ اور بھتیجی اور بھوپتی میں جمع فی النکاح کرنے کی حرمت کا بھی اعلان فرمادیں۔

ان چند مثالوں سے یہ واضح ہو گیا ہو گا کہ ہم حدیث کی تشریحی حیثیت سے کیا مراد لیتے ہیں۔ یعنی جب ہم کسی چیز کے متعلق احکام وضع کرنا چاہتے ہیں تو قرآن مجید کو اصل قرار دے کر احادیث کا تتبع کرتے ہیں اور پھر دونوں کی تطبیق سے مسائل کا استنباط کرتے ہیں۔ اس کا مطلب یہ ہرگز نہیں ہے کہ سنت کو مستقل تشریحی حیثیت حاصل ہے۔ اور قرآن مجید سے قطع نظر کر کے صرف سنت سے استخراج احکام کیا جاسکتا ہے۔ علامہ ابوالسحاق الشافعی متوفی ۲۰۴ھ نے ”المواقات“ کی جلد چارم میں صفحہ ۳۰ سے صفحہ ۳۱ تک میں اسی پر مفصل بحث کی ہے کہ سنت کو کتاب اللہ سے منطبق کرنے کی کتنی صورتیں ہیں اور اس ذیل میں مختلف مذاہب بیان کیے ہیں۔ اس سلسلہ میں وہ لکھتے ہیں۔

”سنت میں جو معانی اور احکام تفصیلیہ پائے جاتے ہیں وہ سب قرآن مجید میں موجود ہیں لیکن وہ صرف انہی لوگوں کو معلوم ہو سکتے ہیں جو قرآن میں تفہیم تام رکھتے ہوں اور اُس میں تدبر کرتے ہوں۔ اگرچہ وہی معانی اور احکام سنت میں زیادہ وضاحت اور تفصیل کے ساتھ ملے۔“